

श्री जय सिंह, भा0प्र0से0, जिलाधिकारी, खगड़िया द्वारा दिनांक 31.05.2017 को संध्या में सदर अस्पताल, खगड़िया का कृत औचक निरीक्षण टिप्पणी।

अधोहस्ताक्षरी द्वारा दिनांक-31.05.2017 को संध्या 4.15 बजे सदर अस्पताल, खगड़िया को औचक निरीक्षण किया गया एवं स्थिति निम्नवत् पाई गई :-

1. आपातकालीन कक्ष :-

आपातकालीन कक्ष में कर्मचारी उपस्थित पाये गये, परन्तु कर्मिगण विहित पोशाक में नहीं पाये गये। अधीक्षक एवं उपाधीक्षक, सदर अस्पताल को निदेश दिया गया कि सुनिश्चित करें कि जिन कर्मियों को पोशाक (ड्रेस) में रहना है वे विहित पोशाक में अपने कर्तव्य पर रहें।

2. आपातकालीन चिकित्सक कक्ष :-

डा0 पी0के0 सिन्हा, आपातकालीन ड्युटी पर उपस्थित पाये गये।

3. May I Help You :-

अस्पताल प्रबंधक द्वारा बताया गया कि यहाँ पर लोगों की सहायता के लिए कर्मचारी प्रतिनियुक्त है। उपाधीक्षक सदर अस्पताल को निदेश दिया गया कि एम्बुलेन्स के चालको को भी इसी कक्ष में बैठने का निदेश दें ताकि आवश्यकता पड़ने पर उनकी सेवा तत्क्षण उपलब्ध हो सके।

4. बाह्य चिकित्सक कक्ष पुरुष :-

इस कक्ष में मात्र एक टूल रखा हुआ पाया गया। अधीक्षक/उपाधीक्षक को निदेश दिया गया कि इस कक्ष में 3सीट वाली कुर्सी की व्यवस्था सुनिश्चित करें ताकि रोगी बैठ सकें।

5. बाह्य शिशु कक्ष :-

निरीक्षण के क्रम में उपाधीक्षक एवं अस्पताल प्रबंधक को निदेश दिया गया कि WHO एवं स्वास्थ्य विभाग से प्राप्त रोगों से संबंधित पोस्टर को संबंधित वाह्य कक्ष में एवं चिन्हित स्थानों पर लगवाना सुनिश्चित करेंगे।

6. शौचालय :-

निरीक्षण के क्रम में पाया गया कि अस्पताल के सतही तल के उत्तरी भाग में अवस्थित शौचालय के वाहरी भाग में पानी का रिसाव होता है जिसके कारण भवन का दिवार खराब हो गया है। इस जगह विद्युत वायरिंग का भी तार है जिससे दुर्घटना हो सकती है। उपाधीक्षक को निदेश दिया गया कि विजली वायरिंग को ठीक करायें। साथ ही यह दिखवायें कि पानी कहाँ रूक रहा है जिसके कारण पानी का रिसाव हो रहा है।

7. महिला वाह्य कक्ष :-

निरीक्षण के क्रम में उपाधीक्षक एवं अस्पताल प्रबंधक को रोगियों के बैठने की समुचित व्यवस्था करने का निदेश दिया गया।

8. चर्मरोग वाह्य कक्ष, फिजियाथेरेपी एवं नाक-कान-गला वाह्य कक्ष :-

निरीक्षक के क्रम में पाया गया कि रोगी को देखने के लिए टेबुल जो लगाया गया है वह यथोचित नहीं है। बताया गया कि हड्डी के ऑपरेशन करने हेतु अलग से कोई कक्ष नहीं है। उपाधीक्षक को निदेश दिया गया कि टेबुल आदि की व्यवस्था सुनिश्चित करें।

9. दंत बाह्य कक्ष :-

निरीक्षण के क्रम में पाया गया कि दंत कक्ष में रोगी के बैठने हेतु कुर्सी एवं लाईट लगाई गई है। पानी की व्यवस्था है, परन्तु वह वर्तमान में खराब है। पृच्छा पर उपाधीक्षक एवं अस्पताल प्रबंधक द्वारा बताया गया कि यहाँ पर इसे ठीक करने वाला उपलब्ध नहीं हो रहा है। उन्हें निदेश दिया गया कि वे पता लगायें कि प्राईवेट दंत चिकित्सक के यहाँ यदि पानी के उपकरण खराब होता है तो वे किनसे ठीक कराते हैं।

10. पैथोलॉजी-ब्लड कलेक्शन रूम :-

निरीक्षण के क्रम में पाया गया कि जाँच मशीन उपलब्ध है। बताया गया कि जाँच मशीन कार्य कर रहा है एवं जाँच रिपोर्ट कम्प्यूटराईज दिया जा रहा है।

11. प्रसव विभाग :-

प्रसव विभाग में प्रवेश द्वार है परन्तु प्रसव वार्ड एवं प्रसव कक्ष के पहले कोई व्यवस्था नहीं है, जिसके कारण लोग अनावश्यक रूप से प्रसव कक्ष एवं प्रसव वार्ड की ओर चले जाते हैं। प्रसव विभाग में प्रवेश करते ही दो परिचारिका को पालीवार प्रतिनियुक्त करने की जानकारी दी गयी। निरीक्षण के समय परिचारिकायें उपस्थित पाई गईं। उपाधीक्षक एवं अस्पताल प्रबंधक को निदेश दिया गया कि जहाँ परिचारिका बैठती है उससे पूरब प्रसव कक्ष एवं प्रसव वार्ड जाने के पूर्व सुरक्षा के दृष्टिकोण से ग्रील गेट एक सप्ताह के अन्दर लगवाना सुनिश्चित करें।

निरीक्षण के क्रम में उपाधीक्षक, सदर अस्पताल द्वारा अस्पताल की सुरक्षा के दृष्टिकोण से भुगतान के आधार पर 15 (पन्द्रह) होम गार्ड की प्रतिनियुक्ति करने का अनुरोध किया गया। उन्हें निदेश दिया गया कि इस संबंध में अध्याचना अधोहस्ताक्षरी को भेजना सुनिश्चित करें।

12. प्रसव विभाग के परिचारिका ड्यूटी रूम :-

निरीक्षण के क्रम में परिचारिका ड्यूटी पर उपस्थित पायी गयी। यह पृच्छा पर कि जो Pregnant Ladies आती हैं उन्हें Basic जाँच की जाती है या नहीं, के उत्तर में एक Basic प्रस्तुत किया गया। BST में HB, HIB इत्यादि की जाँच संबंधी कोरा BST में अंकित नहीं है। इससे स्पष्ट होता है कि ड्यूटी पर कार्यरत परिचारिका अपने कर्तव्यों का निर्वहन नहीं करती हैं। सिविल सर्जन एवं उपाध्यक्षक, सदर अस्पताल को निदेश दिया गया कि जो Pregnant Ladies अस्ताल में भती होती है उनका Clinical Basic Examination कराया जाय तथा BST में उसकी इन्ट्री निश्चित रूप से की जाय।

13. प्रथम तल परिचारिका का कक्ष :-

निरीक्षण के समय परिचारिका ड्यूटी पर उपस्थित पाई गईं उपाधीक्षक को निदेश दिया गया कि परिचारिका कक्ष के निकट ग्रील लगाना सुनिश्चित करें।

14. शल्यवार्ड (महिला) :-

निरीक्षण के क्रम में इस कक्ष में भर्ती रोगी से पृच्छा करने पर बताया गया कि सुबह में अंडा, केला तथा दो पहर में चावल, दाल एवं सब्जी खाने के लिए दी गयी है।

15. शल्य वार्ड पुरुष :-

निरीक्षण के क्रम में उपाधीक्षक एवं अस्पताल प्रबंधक को निदेश दिया गया कि कक्ष में मच्छर हीट करना सुनिश्चित करें।

16. द्वितीय तल वर्न वार्ड :-

निरीक्षण के क्रम में पाया गया कि इस वार्ड में रोगी के परिजन वेड पर सोये हुए हैं। उपाधीक्षक को निदेश दिया गया कि इस पर कड़ाई बरतेंगे। उन्हें यह भी निदेश दिया गया कि अस्पताल के प्रत्येक हर तल में नर्सिंग के पास अनावश्यक लोगों को रोकने के लिए कर्मी को प्रतिनियुक्त करना सुनिश्चित करें।

17. नशामुक्ति केन्द्र :-

चिकित्सक कक्ष को अवलोकन किया गया एवं व्यवस्था संतोषप्रद पायी गयी।

18. ए0आर0टी0 केन्द्र :-

प्रभारी चिकित्सा पदाधिकारी द्वारा बताया गया कि 1500 लोग इसमें निबंधित है।

19. आपातकालीन वार्ड :-

निरीक्षण के क्रम में अस्पताल प्रबंधक द्वारा बताया गया कि जो व्यक्ति आपातकाल स्थिति में आते हैं उन्हें आपात कक्ष में चिकित्सा करने के उपरान्त इस वार्ड में रखा जाता है। उपाधीक्षक एवं अस्पताल प्रबंधक को निदेश दिया गया कि आपात कालीन वार्ड भू-तल पर रखा जाय ताकि रोगी को सुविधा हो।

20. किचेन :-

किचेन का निरीक्षण किया गया। किचेन की स्थिति असंतोषजनक पाई गई। उपाधीक्षक को निदेश दिया गया कि किचेन में रैंक का निर्माण कराये एवं किचेन की व्यवस्था में अपेक्षित सुधार लाना सुनिश्चित करें।

21. कालाजार वार्ड एवं मेडिकल वार्ड (पुरुष) :-

इन वार्डों का निरीक्षण किया गया एवं स्थिति संतोषजनक पाई गई।
उपाधीक्षक, सदर अस्पताल को निदेश दिया गया कि सभी वार्ड वाली गलियारों में ग्रील लगवाना सुनिश्चित करें।
सिविल सर्जन को निदेश दिया गया कि उपर्युक्त निदेश का अनुपालन सुनिश्चित करायेंगे।

जिलाधिकारी
खगड़िया।

ज्ञापांक.....1215...../गो0, दिनांक.....05-06-17.....

प्रतिलिपि : असैनिक शल्य चिकित्सक-सह-मुख्य चिकित्सा पदाधिकारी, खगड़िया/ अधीक्षक, सदर अस्पताल, खगड़िया/ उपाधीक्षक, सदर अस्पताल, खगड़िया/ अस्पताल प्रबंधक, सदर अस्पताल, खगड़िया को सूचनार्थ एवं आवश्यक कार्रवाई हेतु प्रेषित।

ज्ञापांक ..1215..-/गो0, दिनांक-05-06-17

जिलाधिकारी
खगड़िया।

प्रतिलिपि : जिला सूचना एवं विज्ञान पदाधिकारी, खगड़िया/जिला आई0टी0मैनेजर, खगड़िया को सूचनार्थ तथा संबंधित पदाधिकारियों को Email एवं जिला के वेबसाईड पर अपलोड करने हेतु प्रेषित।

जिलाधिकारी
खगड़िया।